

**16. ශීර්ෂය 16 - පාර්ලිමේන්තුව**  
-----

**16.1 විගණන විෂය පථය**  
-----

පාර්ලිමේන්තුවේ 2012 දෙසැම්බර් 31 දිනෙන් අවසන් වර්ෂය සඳහා වූ මූල්‍ය වාර්තා, සැසඳුම් ප්‍රකාශන පොත් පත්, ලේඛන හා අනෙකුත් වාර්තා අන්තර්ගත වූ විසර්ජන ගිණුම ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන යටතේ විගණනය කරන ලදී. සමාලෝචිත වර්ෂය සඳහා වූ කළමනාකරණ විගණන වාර්තාව 2013 ජූලි 02 දින පාර්ලිමේන්තුවේ මහ ලේකම්වරයා වෙත නිකුත් කරන ලදී. ගිණුම් හා සැසඳුම් ප්‍රකාශන පිළිබඳ විගණන නිරීක්ෂණ, අදහස් දැක්වීම් සහ සොයා ගැනීම්, විගණනය සඳහා ඉදිරිපත් කරන ලද ගිණුම් හා සැසඳුම් ප්‍රකාශන පිළිබඳ සමාලෝචනය සහ ගනුදෙනුවල නියැදි පිළිබඳ තහවුරු පරීක්ෂා කිරීම් මත පදනම් වී ඇත. එම සමාලෝචනය හා පරීක්ෂණයන්ගේ විෂය පථය සහ ප්‍රමාණය, මට ලැබී ඇති කාර්ය මණ්ඩලය, අනෙකුත් සම්පත් හා කාල වේලා යන සීමාවන් ඇතුළත හැකිතාක් පුළුල් විගණනයක් කළ හැකි වන පරිදි පිළියෙල කරන ලද්දකි.

**16.2 ගිණුම් හා සැසඳුම් ප්‍රකාශන සම්බන්ධයෙන් ප්‍රධාන ගණන්දීමේ නිලධාරීගේ වගකීම**  
-----

විසර්ජන ගිණුම හා සැසඳුම් ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 148,149,150 හා 152 ව්‍යවස්ථාවන්, වෙනත් ව්‍යවස්ථාපිත විධිවිධානයන්, රාජ්‍ය මූල්‍ය හා පරිපාලන රෙගුලාසිවලට අනුකූලව පවත්වා ගෙන යාම, පිළියෙල කිරීම හා සාධාරණ ලෙස ඉදිරිපත් කිරීම ප්‍රධාන ගණන්දීමේ නිලධාරී වගකීම වේ. වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශයන්ගෙන් තොර වූ ගිණුම් හා සැසඳුම් ප්‍රකාශන පිළියෙල කිරීම හා සාධාරණ ලෙස ඉදිරිපත් කිරීමට අදාල වන අභ්‍යන්තර පාලනයන් සැලසුම් කිරීම, ක්‍රියාත්මක කිරීම සහ පවත්වා ගෙන යාමත් මෙම වගකීමට ඇතුළත් වේ.

**16.3 විගණන නිරීක්ෂණය**  
-----

2012 දෙසැම්බර් 31 දිනට මූල්‍ය වාර්තා හා පොත් අනුව පාර්ලිමේන්තුවේ විසර්ජන ගිණුම හා සැසඳුම් ප්‍රකාශ මෙහි (අ) සිට (ඉ) දක්වා වූ පොදු නිරීක්ෂණ සහ පහත 16.4 සිට 16.11 දක්වා ඡේදවල සඳහන් ප්‍රධාන විගණන සොයා ගැනීම් හැර සතුවුදායක ලෙස පිළියෙල කර ඇති බව නිරීක්ෂණය විය.

(අ) ලේඛන හා පොත්පත් පවත්වා නොතිබීම

-----  
1978 දෙසැම්බර් 19 දිනැති අංක 842 දරන භාණ්ඩාගාර චක්‍රලේඛයේ විධිවිධාන ප්‍රකාරව පාර්ලිමේන්තුව විසින් ස්ථාවර වත්කම් ලෙඛණයක් පවත්වා නොතිබුණි.

(ආ) ලිඛිත විගණන සාක්ෂි ඉදිරිපත් නොකිරීම

-----  
2012 සැප්තැම්බර් මාසයේදී පවත්වන ලද පාර්ලිමේන්තු පොදු රාජ්‍ය මණ්ඩලීය සමුළුව සඳහා 2012 වාර්ෂික අයවැය ඇස්තමේන්තු මගින් රු. මිලියන 100 ක ප්‍රතිපාදන ලබා දී තිබුණි .එයින් සමුළුව සඳහා රු. මිලියන 87.3 ක් පාර්ලිමේන්තු නිල බැංකු ගිණුමට අමතරව ඇති වෙනත් බැංකු ගිණුමකට මාරු කර තිබුණත්, එමගින් දැරූ වියදම් හෝ ඊට අදාළ කිසිදු තොරතුරක් විගණනය සඳහා ඉල්ලා සිටි නමුත් ඉදිරිපත් කර නොතිබුණි.

(ඇ) ප්‍රතිපාදන ඉතිරිවීම

-----  
වැය විෂයයන් 18 ක් සඳහා අධි ප්‍රතිපාදන සලසා තිබීම හේතුවෙන් ප්‍රතිපාදන උපයෝජනය කිරීමෙන් පසු ඉතිරිය එම වැය විෂයන්ට අදාළ ශුද්ධ ප්‍රතිපාදනයෙන් සියයට 9 ක් සියයට 73 ක් අතර පරාසයක ප්‍රතිශතයක් ගෙන තිබුණි.

(ඈ) පොදු තැන්පත් ගිණුම

-----  
පොදු තැන්පත් ගිණුමට අනුව 2012 දෙසැම්බර් 31 දිනට ශේෂය රු.7,309,701 ක් වුවත් කාල විශ්ලේෂණයට අනුව එම ශේෂය රු.7,273,916 ක් වූයෙන් රු.35,785 ක වෙනසක් නිරීක්ෂණය විය. 2013 අගෝස්තු මාසය වන විට ඉන් රු.25,135 ක ශේෂයක් නිවැරදි කර තිබූ අතර තවදුරටත් රු.10,650 ක වෙනසක් පැවතුණි.

(ඉ) රජයේ නිලධාරීන්ට අත්තිකාරම් ගිණුම පිළිබඳ සැසඳුම් ප්‍රකාශය

-----  
විෂය අංක 01601 දරන රජයේ නිලධාරීන්ට අත්තිකාරම් ගිණුම පිළිබඳ 2012 දෙසැම්බර් 31 දිනට සකස් කළ සැසඳුම් ප්‍රකාශය අනුව එදිනට අයවීම් හිඟ හිට තිබුණු ශේෂවල එකතුව රු.3,250,590 ක් විය.

## 16.4 යහපාලනය හා ගිණුම්කටයුතුභාවය

### 16.4.1 සංයුක්ත සැලැස්ම

සියළුම අමාත්‍යාංශ ලේකම්වරුන්, පළාත් සභා ප්‍රධාන ලේකම්වරුන්, දෙපාර්තමේන්තු ප්‍රධානීන්, දිස්ත්‍රික් ලේකම්වරුන් හා පළාත් පාලන ආයතන ප්‍රධානීන් අමතන ලද 2010 මාර්තු 10 දිනැති අංක පීඑල්/ආර්/2/2/3/5(4) දරන රාජ්‍ය මුදල් අධ්‍යක්ෂ ජනරාල්වරයාගේ ලිපිය ප්‍රකාරව 2010 වර්ෂයේ සිට ඉදිරියට අවම වශයෙන් වර්ෂ 03 ක් සඳහා වූ සංයුක්ත සැලැස්මක් පාර්ලිමේන්තුව විසින් වර්ෂය ආරම්භයේදී පිළියෙල කළ යුතු වුවත්, එම සැලැස්ම 2012 දෙසැම්බර් 31 දින වන විටත් පිළියෙල කර නොතිබුණි. මුදල් හා පරිපාලන කටයුතු පිළිබඳව සංයුක්ත සැලැස්මක් සකස් කරමින් පවතින බව 2013 අගෝස්තු මාසයේදී පාර්ලිමේන්තු මහ ලේකම් වරයා විසින් වාර්තා කර තිබුණි.

## 16.5 වත්කම් කළමනාකරණය

වාර්ෂික භාණ්ඩ සමීක්ෂණ පැවැත්වීම

2010 දෙසැම්බර් 17 දිනැති අංක පීඑල්/සමීක්ෂණ මණ්ඩල/01 දරන රාජ්‍ය මුදල් අධ්‍යක්ෂ ජනරාල්ගේ ලිපිය මගින් සංශෝධිත 2009 දෙසැම්බර් 09 දිනැති අංක 441 දරන රාජ්‍ය මුදල් වකුලේඛය ප්‍රකාරව 2012 වාර්ෂික භාණ්ඩ සමීක්ෂණය සිදු කර එම වාර්තා 2013 මාර්තු 31 දිනට ප්‍රථම විගණකාධිපති වෙත ඉදිරිපත් කළ යුතු වුවත්, පාර්ලිමේන්තුව විසින් එම වාර්තා 2013 මැයි 31 දින වන විටත් විගණනය වෙත ඉදිරිපත් කර නොතිබුණි.

## 16.6 අනුකූල නොවීම

නීති, රීති හා රෙගුලාසිවලට අනුකූල නොවීම

නියැදි විගණන පරීක්ෂණවලදී නිරීක්ෂණය වූ නීති, රීති හා රෙගුලාසිවල විධිවිධානවලට අනුකූල නොවූ අවස්ථා පහත විග්‍රහ කර දැක්වේ.

නීති, රීති හා රෙගුලාසිවලට යොමුව

වටිනාකම

අනුකූල නොවීම

-----

-----

-----

රු.

(අ) ව්‍යවස්ථාපිත විධිවිධාන

-----

1953 අංක 9 දරන

පාර්ලිමේන්තු කාර්ය මණ්ඩල

පනත

(i) 4 වගන්තිය

පාර්ලිමේන්තුවේ කාර්ය මණ්ඩලය වෙත 2010 වර්ෂයේදී වැටුප් වර්ධක 3 ක් හා 2012 වර්ෂයේදී අතිරේක වැටුප් වර්ධක 02 ක් ලබා දී තිබුණත්, ඒ සඳහා පනතේ විධිවිධාන ප්‍රකාරව අමාත්‍ය මණ්ඩල අනුමැතිය ලබාගෙන නොතිබුණි.

(ii) 5 වගන්තිය

වැටුප් ගෙවීම සම්බන්ධ කොන්දේසි ,කුලී දීමනා, වෙනත් දීමනා, වැටුප් වර්ධක ප්‍රදානයන් සහ නිවාඩු , විශ්‍රාමික වයස , විශ්‍රාම වැටුප් ආදිය සම්බන්ධයෙන් පනතේ විධිවිධාන ප්‍රකාරව මුදල් රෙගුලාසි සකස් කර නොතිබුණි.

(ආ) ආයතන සංග්‍රහය

-----

11 පරිච්ඡේදයේ 2 වගන්තිය

ආයතන සංග්‍රහයේ විධිවිධාන ප්‍රකාර රාජ්‍ය සේවයේ සෑම තනතුරක් සඳහාම බඳවා ගැනීමේදී තනතුරේ වැටුප් පරිමානය, සුදුසුකම්, වයස් සීමාවන් හා අදාල අනෙකුත් විස්තර නිශ්චිතව ඇතුළත් කර විධිමත් බඳවාගැනීමේ පටිපාටියක් සකස් කර අදාල

අනුමැතිය ලබාගත යුතු නමුත් ඒ අනුව කටයුතු කර නොතිබුණි.

(ඇ) මුදල් රෙගුලාසි

-----

මුදල් රෙගුලාසි 1645 (අ)

වාහන භාර නිලධාරීන් විසින් එක් එක් වාහනය වෙනුවෙන් ලොග් සටහන් පොත් නිසි පරිදි අදාල සටහන් යොදා පවත්වා නොතිබුණි.

(ඈ) රාජ්‍ය පරිපාලන චක්‍රලේඛ

-----

2008 දෙසැම්බර් 31 දිනැති 646,340  
අංක 30/2008 දරන  
චක්‍රලේඛයේ 02 ඡේදය

චක්‍රලේඛ විධිවිධාන ප්‍රකාරව රු. 250,000 ක් හෝ මාස 10 ක වැටුප යන දෙකින් අඩු මුදල ආපදා ණය වශයෙන් ලබාදිය යුතු නමුත් එම විධිවිධානවලට පටහැනිව එම සීමාවන් ඉක්මවා ණය ප්‍රදානය කර තිබුණි.

(v) ගැසට්පත්‍ර

-----

2008 ජනවාරි 01 දිනැති 5,079,710  
අංක 1530/13 දරන  
අතිවිශේෂ ගැසට් පත්‍රය මගින්  
සංශෝධිත 2006 අංක 12  
දරන මුද්දර බදු (විශේෂ  
විධිවිධාන) පනත

රු.25,000 ට වැඩි ගෙවීම් සඳහා රු.25 ක මුද්දර ගාස්තු අය කර නොතිබුණි.

16.7 බැංකු ගිණුම් මෙහෙයවීමේ අඩුපාඩු

-----

වර්ෂ කීපයක සිට පාර්ලිමේන්තුවේ නිල බැංකු ගිණුම සම්බන්ධයෙන් පිළියෙල කරන බැංකු සැසඳුම් ප්‍රකාශවල ඇතුළත් රු.1,315,440 ක ශේෂයක් නිරවුල් කිරීම සඳහා පියවර ගෙන නොතිබුණි.

අතර මෙම තත්ත්වය පසුගිය වාර්තාවලින්ද පෙන්වා දී තිබුණත්, ඒ පිළිබඳ සුදුසු පියවර ගැනීමට වගකිව යුතු නිලධාරියකුගේ අවධානයට යොමු වී නොතිබුණි.

## 16.8 මතභේදයට තුඩුදෙන ගනුදෙනු

-----

පාර්ලිමේන්තුව විසින් කර ඇති සමහර ගනුදෙනු මතභේදාත්මක ස්වරූපයේ ඒවා විය. නියැදි පරීක්ෂණ වලදී එසේ අනාවරණය වූ ගනුදෙනු කිහිපයක් පිළිබඳ විස්තර පහත දැක්වේ.

(අ) ප්‍රවාහන දුෂ්කරතා සැලකිල්ලට ගෙන පාර්ලිමේන්තු රැස්වීම් දිනයන්හි ප.ව. 6.30 න් පසු සේවයේ යෙදෙන නිලධාරීන්ට දිනකට රු. 750 ක දීමනාවක් ගෙවීමට පාර්ලිමේන්තු කාර්ය මණ්ඩලීය උපදේශක කාරක සභාව තීරණය කර තිබූ අතර නිල වාහන ලබා දී ඇති නිලධාරීන්ටද මෙම දීමනාව ගෙවා තිබුණි.

(ආ) සමාලෝචිත වර්ෂයේදී ශීර්ෂ 16 පාර්ලිමේන්තුව යටතේ ලැබුණු ප්‍රතිපාදන වලින් විදේශ සම්බන්ධතා හා සංඛ්‍යා කාර්යාලය වැය විෂයය යටතේ ලැබුණ රු. මිලියන 30 ක් හා සම්මාදම් හා දායක මුදල් වැය විෂයය යටතේ ලැබුණ රු. මිලියන 8.5 ක් වූ ප්‍රතිපාදන වැය කළ ආකාරය දැක්වෙන කිසිදු තොරතුරක් විගණනය සඳහා ඉදිරිපත් කර නොතිබුණි. මෙම සම්පූර්ණ ප්‍රතිපාදන පාර්ලිමේන්තු නිල බැංකු ගිණුමට අමතරව ඇති වෙනත් බැංකු ගිණුම් දෙකකට මාරු කර තිබූ අතර එම සියළු වටිනාකම් වර්ෂයේ වියදම් වශයෙන් භාණ්ඩාගාරයට වාර්තා කර තිබුණි.

## 16.9 අවිධිමත් ගනුදෙනු

-----

### ප්‍රසම්පාදන මාර්ගෝපදේශ ක්‍රියා පටිපාටියෙන් බැහැරවීම්

-----

ජයන්තිපුර ආපන ශාලා භූමියේ ආරක්ෂිත වැට ඉදිකිරීම, මුළුතැන්ගෙය සඳහා උපකරණ මිලදී ගැනීම, ජයන්තිපුර ආපන ශාලාව අසල කොන්ක්‍රීට් ගල් ඇසිරීම යන ව්‍යාපෘති ක්‍රියාත්මක කිරීමේදී ලංසුගත ලියවිලිවල නියමයන් හා කොන්දේසි ප්‍රකාරව කටයුතු කර නොතිබුණි.

**16.10 අනාර්ථික ගනුදෙනු**  
-----

2009 වර්ෂයේ සිට පාර්ලිමේන්තුවට අයත් ජයන්තිපුර ආපන ශාලාව කුලියට දීමෙන් මාසිකව රු.42,000 බැගින් අයකර ගෙන තිබූ නමුත් ආපන ශාලාව හා අනෙකුත් කඩ කාමර 2012 අප්‍රේල් මාසයේ සිට රු.30,000 බැගින් කුලී අයකර ගෙන පොලිස් සේවා වනිතා ඒකකයට ලබා දී තිබුණද ඒ සඳහා ලිඛිත ගිවිසුමක් නොතිබුණි. සේවා වනිතා ඒකකය විසින් කඩ කාමර 6 කින් එක් කඩයක් රු.30,000 බැගින් වූ මාසික කුලියකට වෙනත් පාර්ශවයන් වෙත ලබා දී තිබුණු බව විගණන පරීක්ෂාවේදී අනාවරණය විය.

**16.11 මානව සම්පත් කළමනාකරණය**  
-----

**අනුමත සේවක සංඛ්‍යා හා තර්ජන සේවක සංඛ්‍යා**  
-----

2012 දෙසැම්බර් 31 දිනට වූ සේවක සංඛ්‍යාව පිළිබඳ තත්ත්වය පහත පරිදි විය.

සේවක වර්ගය -----	අනුමත සේවක සංඛ්‍යාව -----	තර්ජන සේවක සංඛ්‍යාව -----	පුරප්පාඩු සංඛ්‍යාව -----
(අ) ජ්‍යෙෂ්ඨ මට්ටම	79	75	04
(ආ) තෘතීයික මට්ටම	127	109	18
(ඇ) ද්විතීයික මට්ටම	208	190	18
(ඈ) ප්‍රාථමික මට්ටම	469	445	24
(ඉ) වෙනත් (අනියම් / තාවකාලික /කොන්ත්‍රාත්)	<u>88</u>	<u>88</u>	=
එකතුව	<u>971</u>	<u>907</u>	<u>64</u>

සමාලෝචිත වර්ෂය අවසාන වන විට පැවති පුරප්පාඩු 64 න් 2013 ජූලි මාසය වන විට පුරප්පාඩු 42 ක් පිරවීමට කටයුතු කර තිබුණි.